



# તંત્રી લેખ.....

## અમેરિકા દુનિયાને અસ્થિર કરી રહ્યું છે

વેનેઝુએલા પર અમેરિકાના હુમલા અને તેના રાષ્ટ્રપતિના અપહરણની ચર્ચા, આંતરરાષ્ટ્રીય કાયદાનો ભંગ કરીને, ભાગ્યે જ શમી હતી જ્યારે ડોનાલ્ડ ટ્રમ્પે ગ્રીનલેન્ડને પોતાના કબજામાં લેવાનો ઈરાદો જાહેર કર્યો. જોકે તેમણે અગાઉ ગ્રીનલેન્ડ મેળવવાની વાત કરી હતી, પરંતુ આંતરરાષ્ટ્રીય સમુદાય અને ખાસ કરીને યુરોપે તેમના શબ્દોને હળવાશથી લીધા હતા. જોકે, ટ્રમ્પે કોઈપણ કિંમતે આ સ્વાયત્ત ડેનિશ પ્રદેશને પોતાના કબજામાં લેવાનો ઈરાદો વ્યક્ત કરતા હવે તેમની ચિંતાઓ વધી રહી છે. આ કારણોસર, લશ્કરી સંગઠન નાટોમાં કેટલાક યુરોપિયન દેશો ગ્રીનલેન્ડમાં પોતાના સૈનિકો મોકલી રહ્યા છે. ડેનમાર્કના નેતાઓ, ગ્રીનલેન્ડ સાથે, સ્પષ્ટ કરી દીધું છે કે તેઓ ટ્રમ્પના ઈરાદાઓને પૂર્ણ થવા દેશે નહીં, પરંતુ યુએસ રાષ્ટ્રપતિ તેનું સાંભળતા નથી. તેઓ નાટોના અંત અંગે ડેનમાર્કની ચેતવણીની મજાક ઉડાવે છે, કહે છે કે જો પાંચસો વર્ષ પહેલાં ડેનિશ જહાજ ગ્રીનલેન્ડમાં આવ્યું, તો તેનો અર્થ એ નથી કે તે તેમનું છે. ગ્રીનલેન્ડનો વિસ્તાર ભારતની જમીનનો આશરે ૭૦ ટકા છે. તે વિશ્વનો સૌથી મોટો ટાપુ છે. તેમાં તેલ, ગેસ અને દુર્લભ ખનિજોનો ભંડાર છે. અહીં બરફ પીગળવાને કારણે, આ સંસાધનોના શોધણની સંભાવના વધી રહી છે. તે સ્પષ્ટ છે કે ટ્રમ્પ પણ તેમના પર નજર રાખી રહ્યા છે. વધુમાં, આ ટાપુ વ્યૂહાત્મક મહત્વ ધરાવે છે. ગ્રીનલેન્ડની આસપાસનો બરફ પીગળી રહ્યો હોવાથી, રશિયા અને ચીન માટે દરિયાઈ માર્ગો દ્વારા ત્યાં પહોંચવાનું સરળ બની રહ્યું છે. આ જ કારણ છે કે ટ્રમ્પ કહી રહ્યા છે કે રશિયા અને ચીનની નજર ગ્રીનલેન્ડ પર છે. જોકે ભૂતકાળના યુએસ રાષ્ટ્રપતિઓએ ગ્રીનલેન્ડને ભેળવવાની વાત કરી છે, પરંતુ તેઓ ક્યારેય આ દિશામાં આગળ વધ્યા નથી. જોકે, એક કરાર હેઠળ, યુએસએ ૧૯૫૧ માં ગ્રીનલેન્ડમાં લશ્કરી થાણું સ્થાપ્યું હતું. તે ત્યાં જ રહે છે. ટ્રમ્પ દલીલ કરે છે કે રશિયા અને ચીન તેના પર પ્રભુત્વ સ્થાપિત કરે તે પહેલાં યુએસએ ગ્રીનલેન્ડને ભેળવવું જોઈએ. રશિયા કહે છે કે ટ્રમ્પ ગેરવાજબી રીતે ગ્રીનલેન્ડને ભેળવવા માંગતો હોવાનો દાવો કરી રહ્યા છે. ગમે તે હોય, આજે એવું કહી શકાય નહીં કે રશિયા કે ચીન યુએસને ગ્રીનલેન્ડને ભેળવતા અટકાવી શકશે. આ એટલા માટે છે કારણ કે યુરોપિયન દેશો રશિયાની મદદ સ્વીકારવામાં અનિચ્છા રાખશે, કારણ કે તે પહેલાથી જ તેમની સુરક્ષા માટે ખતરો છે. યુકેન સામે રશિયાના યુદ્ધે યુરોપિયન દેશોને શંકાસ્પદ બનાવ્યા છે. તેથી, જો ટ્રમ્પ ખરેખર ગ્રીનલેન્ડને ભેળવવા માટે આગળ વધે તો તે આશ્ચર્યજનક રહેશે નહીં. ડેનમાર્ક અને યુરોપિયન દેશોના વિરોધ છતાં, ચિંતાજનક હકીકત એ છે કે ઘણા યુએસ કાયદા નિર્માતાઓ ટ્રમ્પના મંતવ્ય સાથે સંમત છે કે ગ્રીનલેન્ડને યુનાઈટેડ સ્ટેટ્સનો ભાગ બનાવવો જોઈએ, જેમ અલાસ્કા હતું. ભવિષ્ય શું હશે તેની આગાહી કરવી મુશ્કેલ છે, પરંતુ તેમાં કોઈ શંકા નથી કે ગ્રીનલેન્ડ પર ટ્રમ્પનું વલણ ફક્ત યુરોપ જ નહીં પરંતુ બાકીના વિશ્વને ચિંતાજનક છે. ટ્રમ્પ ફક્ત ગ્રીનલેન્ડને પોતાના કબજામાં લેવા માટે ઉત્સુક દેખાતા નથી. તેઓ ઈરાનમાં લશ્કરી હસ્તક્ષેપનો પણ સંકેત આપી રહ્યા છે. જોકે તેમણે તાજેતરમાં કહ્યું હતું કે આ સમયે ઈરાનમાં હસ્તક્ષેપ કરવાની કોઈ જરૂર નથી, તેમના પર વિશ્વાસ કરી શકાય નહીં, કારણ કે તે કોઈ રહસ્ય નથી કે તેઓ ઈરાનના કટ્ટરપંથી ઈસ્લામિક શાસનને સ્વીકારતા નથી. વાસ્તવમાં, અમેરિકાને એવો કોઈ દેશ પસંદ નથી જે તેની લાઈન પર ચાલતો નથી.

## પ્રાકૃતિક ખેતી એ સૂક્ષ્મ જીવાણુઓની ખેતી: ખેડૂતો સાથે આત્મીય સંવાદમાં રાજ્યપાલશ્રીનો માર્ગદર્શનસભર સંદેશ

# રાજ્યપાલશ્રી આચાર્ય દેવવ્રતજીના માર્ગદર્શનથી વિરમપુરમાં પ્રાકૃતિક ખેતી, સ્વચ્છતા અને પર્યાવરણ સંરક્ષણને નવી દિશા



બનાસકાંઠા જિલ્લાના વિરમપુર ગામની મુલાકાત દરમિયાન રાજ્યપાલશ્રી આચાર્ય દેવવ્રતજીએ કન્યા સાક્ષરતા નિવાસી શાળાની સરકારી પ્રાથમિક શાળામાં સાદગીપૂર્ણ રાત્રી રોકાણ કરીને સાદગી, સંવેદનશીલતા અને ગ્રામ્ય જીવન પ્રત્યેની પોતાની લાગણી વ્યક્ત કરી હતી. વહેલી સવારે રાજ્યપાલશ્રીએ વિરમપુરના ગ્રામજનો સાથે સ્વચ્છતા અભિયાન અંતર્ગત જાતે ઝાડુ લઈ સફાઈ કરી સ્વચ્છતા અંગે જનજાગૃતિનો સંદેશ આપ્યો હતો.

રાજ્યપાલશ્રીએ શાળા પરિસરમાં આવેલી કેન્ટીનમાં વિદ્યાર્થીઓ સાથે બેસીને સવારનો નાસ્તો કર્યો હતો..આ પ્રસંગે રાજ્યપાલશ્રીએ આદિવાસી બહેનો દ્વારા જંગલની ગણીને ગુજરાત સહિત દેશનું નામ રોશન કરવા માટે પ્રેરણા પૂરી પાડી હતી..

રાજ્યપાલશ્રીએ પ્રધાનમંત્રીશ્રી નરેન્દ્રભાઈ મોદીના “એક પેઢ માં કે નામ” અભિયાન અંતર્ગત વૃક્ષારોપણ કરીને પર્યાવરણ સંરક્ષણનું મહત્વ ઉજાગર કર્યું હતું.

આ અવસરે રાજ્યપાલશ્રી આચાર્ય દેવવ્રતજીના વરદ હસ્તે વિદ્યામંદિર તથા તાલીમ ભવનનું લોકાર્પણ કરવામાં આવ્યું હતું. સંવેદના ટ્રસ્ટ દ્વારા આયોજિત કાર્યક્રમમાં રાજ્યપાલશ્રીનું હાથેહવાસભર સ્વાગત કરવામાં આવ્યું હતું, જેમાં નાના ભૂલકાઓએ ઉમળકાભેર સ્વાગત કરી સમગ્ર વાતાવરણને આનંદમય અને ઉત્સાહભર્યું બનાવી દીધું હતું. કાર્યક્રમ દરમિયાન રાજ્યપાલશ્રીએ આદિવાસી બહેનો તેમના પ્રયત્નોથી જીવીબુઝીઓથી તૈયાર કરાયેલા સાબુના સ્ટોલ તેમજ પ્રાકૃતિક ખેતીના

સ્ટોલની મુલાકાત લઈ તેમની કામગીરીની પ્રશંસા કરી હતી. આ પ્રસંગે રાજ્યપાલશ્રીના વરદ હસ્તે “નિષ્કામ કર્મયોગી શંકરભાઈ પટેલ” પુસ્તકનું વિમોચન પણ કરવામાં આવ્યું હતું, જેમાં તેમના નિષ્કામ સેવાભાવ અને સમાજપ્રત્યેના યોગદાનને ઉજાગર કરવામાં આવ્યું છે.

સંવેદના ટ્રસ્ટના પદાધિકારીઓએ આ વિસ્તારના જીવન પરિવર્તનમાં મહત્વપૂર્ણ કાર્ય કર્યું હોવાનું રાજ્યપાલશ્રી આચાર્ય દેવવ્રતજીએ જણાવ્યું હતું. તેમણે શ્રી હસમુખભાઈ પટેલ, શ્રી શંકરભાઈ પટેલ તથા તેમની સમગ્ર ટીમે આદિવાસી ભાઈ-બહેનોના જીવનને સમર્પિત થઈ કરેલી સેવાની પ્રશંસા કરતાં જણાવ્યું હતું કે તેમના પ્રયત્નોથી સમગ્ર વિસ્તારની કાયાપલટ થઈ છે. શિક્ષણથી જ સમાજની પ્રગતિ શક્ય

બને છે તેમ જણાવી, શિક્ષણધામની વ્યવસ્થા માટે યોગદાન આપનાર શ્રી ભગુભાઈ પટેલ તથા શ્રીમતી મીનાક્ષીભહેનને અભિનંદન પાઠવ્યા હતા. “હું નહિ, પરંતુ સૌ સુખી રહે” એવી વૈદિક વિચારધારામાંથી જન્મી માનવતાને ઈશ્વર પ્રાપ્ત કરવાનો સાચી માર્ગ તરીકે દર્શાવી, આ દિશામાં નિષ્ઠાપૂર્વક કાર્ય કરવા બદલ રાજ્યપાલશ્રીએ સમસ્ત સંવેદના ટ્રસ્ટને સાબુપટ પાઠવ્યો હતો.

ખેડૂતો સાથે પ્રાકૃતિક ખેતી અંગે સંવાદ કરતાં રાજ્યપાલશ્રીએ જણાવ્યું હતું કે, પ્રાકૃતિક ખેતી એ સૂક્ષ્મ જીવાણુઓની ખેતી છે. જીવામૃત છાંયડા અથવા વૃક્ષની નીચે બનાવવામાં આવે તો તેમાં રહેલા બેક્ટેરિયા લાંબા સમય સુધી સક્રિય રહે છે. તેમણે ઉદાહરણ આપતાં કહ્યું હતું કે, જંગલમાં કોઈ યુરિયા ખાતર નાખતું નથી છતાં ત્યાં વૃક્ષો લીલાછમ

રહે છે. પ્રાકૃતિક ખેતીની શરૂઆતમાં એક એકર જમીનમાં ઓછામાં ઓછું બે ટન ઘન જીવામૃત આપવું અત્યંત જરૂરી હોવાનું તેમણે જણાવ્યું હતું, જેના પરિણામે ઉત્પાદન ઘટતું નથી પરંતુ વધે છે અને બંજર જમીન પણ ફળદ્રુપ બને છે.

રાજ્યપાલશ્રીએ ખેડૂતોને થોડી-થોડી શરૂઆત કરીને પ્રાકૃતિક ખેતી અપનાવવાની, મલ્ટિંગ તથા મલ્ટીકોપ પદ્ધતિથી એક સાથે એકથી વધુ પાક લેવાની સલાહ આપી હતી. તેમજ અગ્નિઅશ્વ, નીમાશ્વ અને ખાટી છાશના ઉપયોગ પર વિશેષ ભાર મૂક્યો હતો.

પ્રાકૃતિક ખેતીથી જમીનમાં ઓર્ગેનિક કાર્બન વધે છે અને જમીન લાંબા સમય સુધી જીવંત રહે છે તેમ તેમણે જણાવ્યું હતું.

આગામી પેઢીની તંદુરસ્તી માટે પ્રાકૃતિક ખેતી અનિવાર્ય હોવાનું જણાવતાં રાજ્યપાલશ્રીએ તાલુકા કક્ષાએ પ્રાકૃતિક ખેતીના ખેત ઉત્પાદનોના વેચાણ માટે અલગ બજાર વ્યવસ્થા ઊભી કરવાની જરૂરિયાત પર ભાર મૂક્યો હતો. જણાવી તેમણે સ્પષ્ટ કહ્યું હતું કે, “ભવિષ્ય પ્રાકૃતિક ખેતીનું છે.”

કાર્યક્રમમાં પૂર્વ મંત્રી શ્રી ભુપેન્દ્રસિંહ યુડાસમા, સંવેદના ટ્રસ્ટના પદાધિકારીઓ શ્રી હસમુખભાઈ પટેલ, શ્રી જીતુભાઈ પટેલ, જ્યોતિ ટ્રસ્ટના તંત્રી શ્રી ડૉ. મિહિરભાઈ જોશી, ગુજરાત વિદ્યાપીઠના વાઈસ ચાન્સલર ડૉ. હર્ષદ પટેલ ઉપરાંત રાજ્ય તથા વિસ્તારના મહાનુભાવો અને બહોળી સંખ્યામાં ભાઈઓ-બહેનો ઉપસ્થિત રહ્યા હતા.



જેતલસર જંકશનના ગ્રામજનોએ મામલતદાર કચેરી ખાતે આયુું આવેદન

જેતલસર રેલ્વે જંકશન બચાવવા જન આંદોલનના અંધાણ

રાજકોટઃજેતપુર જેતલસર રેલ્વે જંકશન બચાવવા જન આંદોલનના અંધાણ. જેતલસર જંકશનના ગ્રામજનોએ મામલતદાર કચેરી ખાતે આયુું આવેદન. રેલ્વે તંત્ર સામે આક્ષેપ છે કે રેલ્વે પ્રશાસન દ્વારા જેતલસરના મહત્વના વિભાગોને અન્યત્ર ખસેડીને અન્યાય કરવામાં આવી રહ્યો છે. રેલ્વેને દર મહિને અશરે રૂ. ૧૦ થી ૧૨ લાખનું વધારાનું આર્થિક



માંગણીઓ સંતોષવામાં નહીં આવે, તો જેતલસર અને આસપાસના ગામોના લોકો 'રેલ રોકો આંદોલન' અને ઉગ્ર જન આંદોલન છડશે.

ખોટું કરવા ગયા અને રંગે હાથ પકડાયા : કોંગ્રેસના ઉપનેતા શૈલેષ પરમાર અને ધારાસભ્ય ઈમરાન ખેડાવાલાએ એસઆઈઆર મુદ્દે કર્યા ગંભીર આક્ષેપ

પ્રતિનિધિ,ગાંધીનગર એસઆઈઆરની કામગીરીને લઈને ગુજરાત કોંગ્રેસે ગંભીર આરોપો લગાવ્યા છે. કોંગ્રેસના ઉપેનતા શૈલેષ પરમાર અને ધારાસભ્ય ઈમરાન ખેડાવાલાએ પ્રેસ કોન્ફરન્સ યોજી જણાવ્યું હતું કે ગુજરાતમાં ડ્રાફ્ટ મતદાર યાદી બહાર પડ્યા બાદ એક સુવ્યવસ્થિત રાજકીય ષડયંત્ર ચાલી રહ્યું છે. તેમણે આરોપ લગાવ્યો કે ભાજપ મતચોરી કરીને સત્તામાં આવે છે, જેમ કે રાહુલ ગાંધીએ પણ સ્પષ્ટ કહ્યું છે. ડ્રાફ્ટ મતદાર યાદી પછી ગુજરાતમાં એક ષડયંત્ર ચાલી રહ્યું છે. કોંગ્રેસના નેતાઓએ જણાવ્યું હતું કે હાલ ડ્રાફ્ટ મતદાર યાદી બાદની પ્રક્રિયા ચાલી રહી છે. જેમાં બીએલએ તોમજ રાજકીય પક્ષોના આગેવાનો પણ સામેલ છે. આ પ્રક્રિયાનો દુરુપયોગ કરીને કોંગ્રેસના કમીટેડ મતદારોના નામ મતદાર યાદીમાંથી કમી કરવા માટે પ્રયાસો કરવામાં આવી રહ્યા છે. તેમના જણાવ્યા અનુસાર ડ્રાફ્ટ



મતદાર યાદી બહાર પડ્યા બાદ કલેક્ટર દ્વારા એઆરઓ ને ફોર્મ નં. ૭ ના બંધ આપવામાં આવ્યા છે. જેનો ઉપયોગ મતદાર યાદીમાંથી નામ કાઢવા માટે થાય છે, ખોટું કરવા ગયા અને રંગે હાથ પકડાયા છે, શૈલેષ પરમાર અને ઈમરાન ખેડાવાલાએ આરોપ લગાવ્યો હતો કે જે બુથોમાં કોંગ્રેસના સમર્પિત મતદારો વધુ છે તે બુથોમાં ખાસ કીટ બનાવીને નામ કમી કરવા માટેના ફોર્મ વહેંચવામાં આવ્યા છે. આ ફોર્મમાં વિગતો પહેલેથી જ ટાઈપ કરીને ભરેલી છે. જ્યારે હાથેથી લખેલી વિગતો ગુજરાતીમાં છે અને

ટાઈપ કરેલી વિગતો અંગ્રેજીમાં હોવાનું તેમણે જણાવ્યું હતું. કોંગ્રેસ આને સ્પષ્ટ ષડયંત્ર ગણાવ્યું છે. તેમણે બાપુનગર વિધાનસભા ક્ષેત્રનું ઉદાહરણ આપતા કહ્યું હતું કે ત્યાં અન્ય લોકોના ચૂંટણીકારીના આધારે વાંધા ઉઠાવવામાં આવ્યા છે. ખાસ કરીને અનિતાબેન હાર્દિકભાઈ મોદી દ્વારા અનેક વાંધા અરજીઓ કરવામાં આવી હોવાનું કોંગ્રેસે જણાવ્યું હતું. કોંગ્રેસનો દાવો છે કે અનિતાબેન મોદી ભાજપના કાર્યકર છે અને ખોટી રીતે સાચા મતદારોના નામ કાઢવાનો પ્રયાસ કરવામાં આવ્યો છે. નેતાઓએ કહ્યું કે

સુરતમાં કોંગ્રેસની જન આકોશ યાત્રા કરશનદાસ ભાદરકાને અમિત ચાવડા અને મુકુલ વાસનિકે પહેરાવ્યો ખેસ

પ્રતિનિધિ,ગાંધીનગર ગુજરાતમાં જ્યારે જ્યારે ચૂંટણીઓ આવે ત્યારે નેતાઓ પક્ષપટ્ટા કરતા હોય કાં તો નવા પક્ષમાં જોડાતા હોય છે. ત્યારે હવે થોડા સમયથી સક્રિય રાજનીતીથી દુર રહેલા નેતાઓ ચૂંટણી પહેલા હવે નવા પક્ષમાં જોડાઈને ફરી રાજનીતીમાં પાછા ફરી રહ્યા છે. ત્યારે હવે એક સમયે આમ આદમી પાર્ટીનું ખુબ જ મોટું નામ કરશનદાસ ભાદરકાએ હવે કોંગ્રેસમાં જોડાવવાની જાહેરાત કરી હતી. જે તે સમયે વિસાવદર વિધાનસભાની ચૂંટણી બાદ આમ

આદમી પાર્ટી સાથે કોઈ મુદ્દે આંતરીક ડખો થયો હતો. જે બાદ તેમણે આમ આદમી પાર્ટીના દરેક હોદ્દા પરથી રાજીનામું આપ્યું હતું અને હવે તેઓએ કોંગ્રેસમાં જોડાવવાની જાહેરાત કરી હતી. જેના માટે તેમણે કોંગ્રેસ પ્રદેશ પ્રમુખ અમિત ચાવડા અને ગુજરાતના પ્રભારી મુકુલ વાસનિક સાથે મુલાકાત કરી હતી અને આજે સુરતમાં કોંગ્રેસની જનઆકોશ યાત્રાનું આયોજન કરવામાં આવ્યું હતું. જ્યાં મુકુલ વાસનિક અને અમિત ચાવડાએ કરશનદાસ ભાદરકાને કોંગ્રેસનો ખેસ પહેરાવી આવકાર્યા હતા.



૨૧ જાન્યુ. થી ખાખી વર્દી નો જંગ: ગુજરાત પોલીસ ભરતીના ૧૦ લાખ ઉમેદવારો માટે ૧૫ ગ્રાઉન્ડ પર લગાવશે દોડ

પ્રતિનિધિ,ગાંધીનગર ગુજરાતના લાખો યુવાનો જે ઘડી ની આતુરતાથી રાહ જોઈ રહ્યા હતા તે હવે આવી ગઈ છે. ગુજરાત પોલીસ ભરતી બોર્ડ દ્વારા જાહેરાત ક્રમાંક જીપીઆરબી / ૨૦૨૫-૨૬/ ૧ હેઠળ કુલ ૧૩૫૯૧ જગ્યાઓ માટેની ભરતી પ્રક્રિયાનો શંખનાદ ઠુંકાઈ ચુક્યો છે. જેમાં ૮૫૮ પીએસઆઈ કેડર અને ૧૧૭૩૩ લોકરક્ષક કેડરની જગ્યાઓ માટે આગામી ૨૧ મી જાન્યુઆરી ૨૦૨૬ થી રાજ્યભરમાં શારીરિક કસોટીઓનો પ્રારંભ થશે. આ વખતે ભરતી પ્રક્રિયાને સંપૂર્ણપણે પારદર્શક બનાવવા માટે આધુનિક ટેકનોલોજીનો સહારો લેવામાં આવ્યો છે. રાજ્યના કુલ ૧૫ પરીક્ષા



કેન્દ્રો (ગ્રાઉન્ડ) પર યોજનારી આ કસોટીમાં તમામ ઉમેદવારોનું બાયોમેટ્રીક રજીસ્ટ્રેશન કરવામાં આવશે. આખી પ્રક્રિયા સીસીટીવી કેમેરાની કડક નિગરानी હેઠળ રહેશે. જેનું સીધુ મોનીટરીંગ ગાંધીનગરના સેન્ટ્રલ કંટ્રોલ રૂમ દ્વારા કરવામાં આવશે. કસોટીનું સમયપત્રક અને નિયમો જોઈએ તો પુરુષ ઉમેદવારો

તેનાત રહેશે. જેથી ચોકસાઈ જળવાઈ રહે, દરેક ગ્રાઉન્ડ પર વ્યવસ્થા જાળવવા માટે ડીઆઈજીપી અથવા આઈજીપી કક્ષાના સુપરવિઝન અધિકારીઓની નિમણૂક કરવામાં આવી છે. દરેક કેન્દ્ર પર ૮૦ થી વધુ પોલીસ સ્ટાફ ઉમેદવારોની સુવિધા અને સુરક્ષા માટે કાર્યરત રહેશે. લોકરક્ષક માટે ધોરણ ૧૨ અને પીએસઆઈ માટે સ્નાતકની લાયકાત ધરાવતા ૧૦ લાખ થી વધુ ઉમેદવારો વચ્ચે હવે મેદાનમાં ખરાબરીનો જંગ જામશે. મહેનત અને શિસ્તતા સાથે વર્દી પહેરવાનું સપનું સેવતા યુવાનો માટે આ શારીરિક કસોટી પ્રથમ અને મહત્વનું સોપાન છે.

રાજ્યમાં ફેબ્રુઆરી ૨૦૨૭ થી બે તબક્કામાં વસ્તીગણતરી શરૂ: તબક્કાવાર નિશ્ચિત માનદ વેતન ચુકવવામાં આવશે

પ્રતિનિધિ,ગાંધીનગર રાજ્યમાં વસ્તી ગણતરી બે તબક્કામાં હાથ ધરાશે વસ્તી ગણતરી નિયામક દ્વારા પરીપત્ર જાહેર કરાયો છે. સ્ટાફ, તાલીમ, સ્ટાઈપેન્ડ સહિતના મુદ્દા અંગે વિસ્તૃત પરીપત્ર જાહેર કરાયો છે. એપ્રિલ થી સપ્ટેમ્બર ૨૦૨૬ દરમિયાન ઘર યાદી તૈયાર થશે.

ફેબ્રુઆરી ૨૦૨૭ થી વસ્તી ગણતરી શરૂ થશે, વસ્તી ગણતરી માટે કર્મચારીઓ પોતાનો મોબાઈલ વાપરશે. કર્મચારીઓને એક નિશ્ચિત માનદ વેતન ચુકવશે, ગુજરાતમાં વસ્તી ગણતરીને લઈને નિયમો અને વિગતો બહાર પાડવામાં આવી છે. રાજ્યમાં બે તબક્કામાં વસ્તી ગણતરી કરવામાં

આવશે. એપ્રિલ થી સપ્ટેમ્બર ૨૦૨૬ દરમિયાન ઘર યાદી અને મકાન યાદી તૈયાર કરાશે. ફેબ્રુઆરી ૨૦૨૭ થી વસ્તી ગણતરી શરૂ કરવામાં આવશે. વસ્તી ગણતરી કરનારા કર્મચારીઓ કામગીરી માટે પોતાનો જ મોબાઈલ ઉપયોગમાં લેશે. કર્મચારીઓ અને અધિકારીઓને તબક્કાવાર નિશ્ચિત

માનદ વેતન ચુકવવામાં આવશે. રાજ્ય વસ્તી ગણતરી નિયામક દ્વારા વસ્તી ગણતરી માટે સ્ટાફ, તાલીમ અને જરૂરી સ્ટાઈપેન્ડ સહિતના મુદ્દા અંગે વિસ્તૃત પરીપત્ર જાહેર કરાયો છે. વસ્તી ગણતરી કરનારા કર્મચારીઓને તાલીમ આપવામાં આવશે. આ ઉપરાંત ટેકનીકલ સહાય પણ પુરી પાડવામાં આવશે.

થરાદના વાવ માં પ્રજાસત્તાક પર્વની રાજ્ય કક્ષાની થશે ઉજવણી: મંત્રીઓ જિલ્લાઓમાં કરશે ધ્વજવંદન

પ્રતિનિધિ,ગાંધીનગર ૭૭ માં પ્રજાસત્તાક પર્વની રાજ્ય કક્ષાની ઉજવણી નવા રચાયેલા વાવ થરાદ જિલ્લામાં થવાની છે. રાજ્યપાલ આચાર્ય દેવવ્રતજી વાવ થરાદ જિલ્લામાં મહુપુર ખાતે નવી કોર્ટની સામેના હેલીપેડ ગ્રાઉન્ડમાં પ્રજાસત્તાક પર્વ સવારે ૯ કલાકે રાષ્ટ્રધ્વજ લહેરાવીને ધ્વજવંદન કરાવશે, તેમજ પરેડ માં પાસ્ટ ની સલામી ઝીલશે, રાજ્યકક્ષાની ઉજવણી અવસરે વિવિધ સાંસ્કૃતિક કાર્યક્રમો તથા પોલીસદળ દ્વારા વિવિધ નિદર્શનો પણ પ્રસ્તુત કરાશે. આ રાષ્ટ્રીય પર્વની રાજ્યની વિવિધ જિલ્લાઓના તાલુકા મથકોએ જ જે ઉજવણી થશે તેમાં નાયબ મુખ્યમંત્રી હર્ષ સંઘવી અમદાવાદમાં મકરબા ખાતે ધ્વજવંદન કરાવશે, રાજ્યના સામાન્ય વહિવટ વિભાગ દ્વારા આ સંદર્ભમાં જાહેર કરાયેલી યાદીમાં



જણાવ્યા મુજબ (૧) નાણાંમંત્રી કનુભાઈ દેસાઈ નવસારી જિલ્લાના ચીખલીમાં (૨) કૃષિ મંત્રી જીતુ વાઘાણી જેતપુર માં (૩) ઉર્જામંત્રી ઋષીકેશ પટેલ માણસામાં (૪) શ્રમરોજગાર મંત્રી કુંવરજીભાઈ બાવળીયા રાણાવાવમાં (૫) આદિજાતિ વિકાસ મંત્રી નરેશભાઈ પટેલ ઉમરગામમાં (૬) વન અને પર્યાવરણ મંત્રી અર્જુન મોઢવાડીયા દાહોદ જિલ્લાના ગોવિંદગુરૂ લીંબરીમાં (૭) શિક્ષણમંત્રી ડૉ.પ્રદ્યુમન વાજા સાબરકાંઠા

જિલ્લાના હિમતનગર ખાતે (૮) અન્ન અને નાગરીક પુરવઠા મંત્રી રમણભાઈ સોલંકી ખેડા જિલ્લાના ઠાસરા તાલુકામાં ધ્વજવંદન કરાવશે. જ્યારે રાજ્યકક્ષાના મંત્રીઓ અન્ય તાલુકાઓમાં ધ્વજ વંદન કરાવશે જેમાં (૧) જળ સંપત્તિ રાજ્યમંત્રી ઈશ્વરસિંહ પટેલ એકતાનગરમાં (૨) મહિલા અને બાળ કલ્યાણમંત્રી ડૉ. મનિખાબેન વકીલ ખોડેલી તાલુકામાં (૩) મત્સ્યોદ્યોગ મંત્રી પરશોત્તમ સોલંકી તલાલામાં (૪) શ્રમ રોજગાર રાજ્ય

મંત્રી કાંતીભાઈ અમૃતીયા ભુજમાં (૫) કૃષિ રાજ્ય મંત્રી રમેશભાઈ કટારા હાલોલમાં (૬) શહેરી વિકાસ રાજ્ય મંત્રી દર્શનાબેન વાઘેલા વઢવાણમાં (૭) કાયદા રાજ્ય મંત્રી કૌશિકભાઈ વેકરીયા વલ્લભીપુરમાં (૮) વાહન વ્યવહાર રાજ્ય મંત્રી પ્રવિણ માળી વિસનગરમાં (૯) રમત ગમત રાજ્ય મંત્રી ડૉ. જયરામ ગામીત અહાવામાં (૧૦) ઉચ્ચ શિક્ષણ રાજ્ય મંત્રી ત્રિકમભાઈ છાંગા ખાંભામાં (૧૧) નાણાં રાજ્ય મંત્રી કમલેશ પટેલ વાઘોડીયામાં (૧૨) મહેસૂલ રાજ્ય મંત્રી સંજયસિંહ મહિડા ખંભાતમાં (૧૩) આદિજાતિ વિકાસ રાજ્ય મંત્રી પી સી બરંડા કડાણામાં (૧૪) કુટીર ઉદ્યોગ રાજ્ય મંત્રી સ્વરૂપજી ઠાકોર શંખેશ્વરમાં અને પ્રાથમિક, માધ્યમિક અને પ્રોદ શિક્ષણ રાજ્યમંત્રી રીવાળા જાડેજા ગઢડામાં ધ્વજવંદન કરાવશે.

ગુજરાતમાં સ્થાનિક સ્વરાજ્યની ચૂંટણીનું કાઉન્ટડાઉન શરૂ : રાજ્યની ૬ મહાનગરપાલિકા, ૩૦ જિલ્લા પંચાયત, ૮૧ નગરપાલિકા અને ૨૫૦ તાલુકા પંચાયતોમાં વહિવટદાર નિમાશે

પ્રતિનિધિ,ગાંધીનગર રાજ્યની રાજકીય દિશા નક્કી કરતી ગણતરી સ્થાનિક સ્વરાજ્યની સંસ્થાઓની ચૂંટણીઓની ઘડીઓ ગણાઈ રહી છે. આગામી ફેબ્રુઆરીના અંત સાથે અમદાવાદ , વડોદરા, સુરત, રાજકોટ, જામનગર અને ભાવનગર એમ ૬ મહાનગરપાલિકાઓ સહિત ૩૦ જિલ્લા પંચાયતો, ૮૧ નગરપાલિકાઓ તથા અંદાજે ૨૫૦ તાલુકા પંચાયતોમાં ચૂંટાયેલા જનપ્રતિનિધિઓની ૫ વરસની મુદત પૂર્ણ થવા જઈ રહી છે. મુદત પૂરી થતા જ આ તમામ સંસ્થાઓમાં ચૂંટાયેલા શાસનનું સ્થાન વહિવટદારો લેશે. સુત્રોના જણાવ્યા મુજબ ફેબ્રુઆરી ના અંતથી આ તમામ સંસ્થાઓ વહિવટી તંત્રના હાથમાં જશે. મહાનગરપાલિકાઓમાં સંબંધિત મ્યુનિસીપલ કમિશ્નરોને વહિવટદાર તરીકે જવાબદારી સોંપાશે, જ્યારે જિલ્લા પંચાયતોમાં આઈએએસ કેડરના અધિકારીઓ નિયુક્ત કરાશે, નગરપાલિકાઓમાં ડે.કલેક્ટર અથવા મામલતદાર ને તથા તાલુકા પંચાયતોમાં ટીડીઓને વહિવટદાર તરીકે નિમવામાં આવશે.



આ વ્યવસ્થા ચૂંટણી પ્રક્રિયા પૂર્ણ ન થાય ત્યાં સુધી યથાવત રહેશે. રાજ્ય ચૂંટણી આયોગે પણ અંદરખાને તૈયારીઓ આરંભી દીધી છે. ૧૪ ફેબ્રુઆરીએ ભારતના ચૂંટણીપંચ દ્વારા મતદાર યાદીના આખરી પ્રસિધ્ધિ થવાની છે. આ યાદી આધારે રાજ્ય ચૂંટણી આયોગ સ્થાનિક સ્વરાજ્યની ચૂંટણી માટેના મતવિસ્તાર, વોર્ડ રચના અને મતદાન કેન્દ્રોની ગોઠવણી કરશે. માર્ચ મહિના દરમિયાન મતદાર મંડળોની વહિવટી શાસન ચાલે છે. ફેબ્રુઆરી રાજકીય વર્તુળોમાં ચર્ચા છે કે એપ્રિલના બીજા કે ત્રીજા સપ્તાહે ચૂંટણીનું ઔપચારીક એલાન થઈ શકે છે. ત્યારબાદ મે મહિનાના

મધ્યભાગમાં મતદાન યોજાય તેવી પુરી સંભાવના છે. સ્થાનિક સ્વરાજ્યની આ ચૂંટણીને મીની વિધાનસભા તરીકે ઓળખવામાં આવે છે. કારણ કે તેના પરીણામો આવનારી વિધાનસભા ચૂંટણી પર સીધી અસર પાડતા હોય છે. નવરચિત મહાનગરપાલિકાઓમાં હાલમાં જ વહિવટદારો કાર્યરત છે. બનાસકાંઠા તથા નવી રચાયેલ વાવ થરાદ જિલ્લા પંચાયતમાં પણ ચૂંટાયેલ બોડી નથી. તેથી ત્યાં પહેલેથી વહિવટી શાસન ચાલે છે. ફેબ્રુઆરી બાદ સમગ્ર રાજ્યમાં આવી સ્થિતિ વ્યાપક બનશે. રાજકીય પક્ષોએ પણ અંદરખાને ઉમેદવારોની પસંદગી, સંગઠન મજબૂત કરવું અને મતદારો

સુધી પહોંચવાની રણનીતી ઘડવાનું કામ સરૂ કરી દીધું છે. ગામઠાથી લઈને મહાનગરો સુધી રાજકીય ગરમાવો ધીમે ધીમે વધતો જોવા મળી રહ્યો છે. આ ચૂંટણી ૨૦૨૭ માં યોજનારી વિધાનસભાની ચૂંટણી પહેલા સૌથી મોટો રાજકીય મોરચો ગણાશે. ૨૭ ટકા ઓબીસી અનામત અમલ સાથે યોજનારી આ પહેલી સ્થાનિક સ્વરાજ્યની ચૂંટણી હશે. કુલ ૧૫ મહાનગરપાલિકાઓ જેમાં ૯ નવી અને ૬ જુની કુલ ૧૫, જે ૬૮ વિધાનસભા બેઠકો ને સીધી અસર કરશે, ૩૨૯ તાલુકા પંચાયતોની ચૂંટણી પર અંદાજે ૧૦૪ બેઠકોનો રાજકીય સમીકરણ બદલી શકે છે. ૮૦ નગરપાલિકાઓના પરીણામો ૭૪ વિધાનસભા બેઠકો પર અસરકારક સાબિત થશે. આ રીતે રાજ્યની ૧૮૨ માં થી ૧૭૦ થી વધુ વિધાનસભા બેઠકો પર સ્થાનિક સ્વરાજ્યની ચૂંટણીનો સ્પષ્ટ પ્રભાવ જોવા મળશે. તેથી તમામ રાજકીય પક્ષો માટે આ ચૂંટણી અત્યંત મહત્વની બની રહી છે.

ગુજરાતમાં સ્થાનિક સ્વરાજ્યની ચૂંટણી પહેલા અનામત મુદ્દે ભાજપ સરકારનું ટેન્શન વધ્યું: ઈડબલ્યુએસ અનામત માટે પાટીદાર, ક્ષત્રીય અને બ્રાહ્મણ સમાજ મેદાને

પ્રતિનિધિ,ગાંધીનગર ગુજરાતમાં મહાનગર પાલિકાઓ અને તાલુકા પંચાયતોની ચૂંટણીના પડખમ વાગે તે પહેલા જ અનામતનો મુદ્દો ફરી એકવાર રાજ્ય સરકાર માટે પડકારરૂપ બની રહ્યો છે. પાટીદાર, ક્ષત્રીય અને બ્રાહ્મણ સહિતના બિન અનામત વર્ગો એ હવે સ્થાનિક સ્વરાજ્યની ચૂંટણીઓમાં ૧૦ ટકા ઈડબલ્યુએસ (આર્થિક રીતે નબળા વર્ગો) અનામત લાગુ કરવાની માંગ સાથે આંદોલનના મંડાણ કર્યા છે. પાટીદાર નેતા વરૂણ પટેલ અને અન્ય સામાજિક આગેવાનોએ સરકાર સામે મુખ્યત્વે બે મુદ્દાઓ રજૂ કર્યા છે. ઈડબલ્યુએસ અનામતનો અમલ કરવો, પાલિકા અને પંચાયતની ચૂંટણીઓમાં બિન અનામત વર્ગના તેજસ્વી અને



આર્થિક રીતે નબળા ઉમેદવારોને તક મળે તે માટે ૧૦ ટકા અનામતની જોગવાઈ કરવી, ઓબીસી અનામતનું સરળીકરણ કરવું, રાજ્ય સરકારે ઓબીસી અનામત ૧૦ ટકા થી વધારીને ૨૭ ટકા કરી છે, પરંતુ આગેવાનોની માંગ છે કે જ્યાં ઓબીસી વસ્તી વધુ હોય ત્યાં જ ૨૭ ટકાનો અમલ કરવો, જ્યાં વસ્તી નહીવત હોય ત્યાં બેઠકો અન્ય વર્ગ માટે ખુલ્લી રાખવી જોઈએ, અનામતની આ માંગણીને બુલંદ

બનાવવા માટે આગામી અઠવાડિયે ગાંધીનગરમાં પાટીદાર, ક્ષત્રીય અને બ્રાહ્મણ સમાજના આગેવાનોની એક મહત્વની બેઠક યોજાશે. આ બેઠકમાં આંદોલનાત્મક કાર્યક્રમોની રૂપરેખા તૈયાર કરવામાં આવશે. સરકાર સમક્ષ સત્તાવાર રજૂઆત કરવા માટેની રણનીતી ઘડાશે. બજેટ સત્ર દરમિયાન આ મુદ્દે સરકારને ઘેરવાનો પ્રયાસ કરવામાં આવી શકી છે. એક તરફ હજુ આખરી મતદાર યાદી તૈયાર થઈ રહી છે અને ચૂંટણીની

તારીખોની રાહ જોવાઈ રહી છે. તો બીજી તરફ અનામતનું આ ભુત ધુણતા ભાજપ સરકાર સામે રાજકીય મોરચે મુશ્કેલીઓ વધી શકે છે. વર્ષ ૨૦૧૫ ના પાટીદાર અનામત આંદોલને જે રીતે સત્તાધારી પક્ષ ભાજપને મુશ્કેલીમાં મુક્યો હતો તે જોતા સરકાર આ વખતે આ મુદ્દે વહેલી તકે ઉકેલ લાવવા માટે પ્રયત્નશીલ રહે તેવી શક્યતા છે. આગેવાનોનું કહેવું છે કે સ્થાનિક ઓળખ અને સામાજિક ન્યાય એ બંધારણીય અધિકાર છે. જો સરકાર આ બાબતે યોગ્ય નિર્ણય નહી લે તો આગામી દિવસોમાં ગુજરાતના રોડ રસ્તાઓ પર ફરી એકવાર આંદોલનના દ્રશ્યો જોવા મળી શકે છે. ખાસ કરીને જ્યારે રાજ્ય વિધાનસભાનું બજેટસત્ર શરૂ થવાની તૈયારીમાં છે ત્યારે આ મુદ્દો ગૂઢમાં પણ ગાજે તેવા સંકેતો મળી રહ્યા છે.

પાટણ જિલ્લાની હારીજ નગરપાલિકામાં ભાજપમાં ભડકો : પાલિકા ભ્રષ્ટાચારનો અડો બની ગઈ હોવાનો કોર્પોરેટરોનો આક્ષેપ

પ્રતિનિધિ,ગાંધીનગર તસવીર યુગ્મ સેમણ પાટણ જિલ્લાની હારીજ નગરપાલિકામાં ભાજપના ૧૧ કોર્પોરેટરે ભળવો ઠાલવ્યો છે અને વિકાસના નામે નગરપાલિકામાં ભ્રષ્ટાચાર કરવાનો આરોપ કરવામાં આવ્યો છે. પાલિકાના પ્રમુખ માત્ર મીટીંગમાં હાજરી આપી જતા રહે છે અને એક મહિના પહેલા

૧૧ કોર્પોરેટરે લેખીતમાં રજુઆત કરી હતી અને કોર્પોરેટરોએ પ્રમુખ અને પાલિકામાં ભ્રષ્ટાચારે માઝા મુકી છે તેવો આક્ષેપ કરવામાં આવ્યો હતો. તો પાલિકાના પ્રમુખ અને ઉપપ્રમુખ હાજર રહેતા નથી અને મીટીંગમાં આવીને જતા રહે છે તેવી વાત બહાર આવી છે. આ મામલે ૧૧ કોર્પોરેટર દ્વારા પ્રદેશ ભાજપને લેખિતમાં રજુઆત કરવામાં આવી

૧૧ કોર્પોરેટરે લેખીતમાં રજુઆત કરી હતી અને કોર્પોરેટરોએ પ્રમુખ અને પાલિકામાં ભ્રષ્ટાચારે માઝા મુકી છે તેવો આક્ષેપ કરવામાં આવ્યો હતો. તો પાલિકાના પ્રમુખ અને ઉપપ્રમુખ હાજર રહેતા નથી અને મીટીંગમાં આવીને જતા રહે છે તેવી વાત બહાર આવી છે. આ મામલે ૧૧ કોર્પોરેટર દ્વારા પ્રદેશ ભાજપને લેખિતમાં રજુઆત કરવામાં આવી

હતી તો પણ તેને લઈ તેમને કોઈ પરીણામ હજુ સુધી મળ્યું નથી તેવી વાત બહાર આવી છે. આ સાથે કોર્પોરેટરોએ એવી પણ ચીમકી ઉચ્ચારી છે કે જો અમારી માંગ નહી સંતોષાય તો અમે રાજીનામા ધરી દઈશું, તો આ મામલે પ્રમુખ અને ઉપપ્રમુખના કોઈ નિવેદન મીડીયા સામે આવ્યા નથી. હવે ભાજપ પ્રદેશ ઓફીસથી કોઈ પગલા લેવામાં આવે તો જ નિરાકરણ આવશે તેવું કોર્પોરેટરોનું કહેવું છે.